



AZƏRBAYCAN
RESPUBLİKASI
VERGİLƏR
NAZİRLİYİ

Aksizlər

#07



www.taxes.gov.az

Azərbaycan Respublikası ərazisində və ya hüdudlarından kənarında (həmin yerdə özünüz və ya podratçı vasitəsilə vergi ödəyicisi kimi uçotda olmadıqda) aşağıda qeyd olunan malları istehsal və ya respublikaya idxal edirsinizsə, Siz aksizləri tətbiq etməli və bilməlisiniz ki...

Aksizli mallar aşağıdakılardır:



İçməli spirt, pivə və spirtli içkilərin bütün növləri;



Tütün məmulatları;



Neft məhsulları;



Minik avtomobilləri (xüsusi nişan və avadanlıqlarla təchiz edilmiş xüsusi təyinatlı avtonəqliyyat vasitələri istisna olmaqla);



İstirahət və ya idman üçün yaxtalar və bu məqsədlər üçün nəzərdə tutulan digər üzən vasitələr;



İdxal olunan platin, qızıl, ondan hazırlanmış zərgərlik və digər məişət məmulatları, emal olunmuş, çeşidlənmiş, çərçivəyə salınmış və bərkidilmiş almaz;



İdxal olunan xəz-dəri məmulatları;



Energetik (alkoqolsuz və ya alkoqollu) içkilər;



Avtobuslar (sıxılmış qazla işləyən avtobuslar istisna olmaqla);



Elektron siqaretlər üçün maye.

- Aksizli malların **istehsalçıları** tərəfindən "Aksiz bəyannaməsi" hər hesabat ayı üçün **növbəti ayın 20-dən gec olmayaraq** vergi orqanına təqdim edilməli və həmin müddət ərzində aksizlər dövlət büdcəsinə ödənilməlidir.
- Aksizli malların **istehsalçıları** eyni zamanda əlavə dəyər vergisinin ödəyiciləridir.
- **İdxal** edilən aksizli mallar gömrük qanunvericiliyinə uyğun olaraq gömrük orqanlarında bəyan edilir və aksiz gömrük orqanları tərəfindən gömrük rüsumlarının tutulduğu qaydada tutulur.

Vergi dərəcələri barədə

İstehsal olunan mallar üzrə:

İcməli spirtə, pivəyə, spirtli içkilərə və tütün məmulatlarına, energetik (alkoqollu və alkoqolsuz) içkilərə və elektron siqaretlər üçün mayeyə tətbiq edilən aksiz dərəcələri:

İcməli spirt (o cümlədən tərkibində 80 faizdən az spirt olmayan denaturlaşdırılmamış etil spirti; tərkibində 80 faizdən az spirt olan denaturlaşdırılmamış etil spirti)	hər litrinə 2 manat
Araq (vodka), tündləşdirilmiş içkilər və tündləşdirilmiş içki materialları, likör və likör məmulatları	hər litrinə 2 manat
Konyak və konyak materialları	hər litrinə 6 manat
Şampan şərabı	hər litrinə 2,5 manat
Şərablar və şərab materialları	hər litrinə 0,1 manat
Pivə (alkoqolsuz pivə istisna olmaqla) və pivə tərkibli digər içkilər	hər litrinə 0,2 manat
Siqarilla (nazik siqarlar)	1.000 ədədinə 20 manat
Siqarlar, o cümlədən ucları kəsilən siqarlar	hər bir ədədinə 1 manat
Tütündən hazırlanan siqaretlər və onun əvəzediciləri	1.000 ədədinə 20 manat
Alkoqollu energetik içkilər	hər litrinə 2 manat
Alkoqolsuz energetik içkilər	hər litrinə 3 manat
Elektron siqaretlər üçün maye	hər litrinə 20 manat

Azərbaycan Respublikası ərazisində istehsal olunan **neft məhsulları** üçün vergi tutulan əməliyyatın məbləği vergi ödəyicisinin müştəridən və ya hər hansı digər şəxsdən (o cümlədən barter əsasında) aldığı və ya almalı olduğu haqqın topdansatış bazar qiymətindən (aksiz, yol vergisi və ƏDV çıxılmaqla) aşağı olmayan məbləğidir.

İdxal olunan mallar üzrə:

Minik avtomobillərinin mühərrikinin həcminə mütənasib olaraq tətbiq edilən aksiz dərəcələri:

Mühərrikin həcmi	Aksizin dərəcəsi
2.000 sm ³ -dək olduqda	hər 1 sm ³ - 0,3 manat
3.000 sm ³ -dək olduqda	600 manat + 2.001-3.000 sm ³ hissəsi üçün hər 1 sm ³ görə - 5 manat
4.000 sm ³ -dək olduqda	5.600 manat + 3.001-4.000 sm ³ hissəsi üçün hər 1 sm ³ görə - 13 manat
5.000 sm ³ -dək olduqda	18.600 manat + 4.001-5.000 sm ³ hissəsi üçün hər 1 sm ³ görə - 35 manat
5.000 sm ³ -dən çox olduqda	53.600 manat + 5.000 sm ³ -dən çox hissəsi üçün hər sm ³ görə - 70 manat

Avtobusların mühərrikinin həcminə mütənasib olaraq tətbiq edilən aksiz dərəcələri:

Mühərrikin həcmi	Aksizin dərəcəsi
4.000 sm ³ -dək olduqda	hər 1 sm ³ - 2 manat
6.000 sm ³ -dək olduqda	8.000 manat + 4.001-6.000 sm ³ hissəsi üçün hər 1 sm ³ görə - 4 manat
8.000 sm ³ -dək olduqda	16.000 manat + 6.001-8.000 sm ³ hissəsi üçün hər 1 sm ³ görə - 6 manat
10.000 sm ³ -dək olduqda	28.000 manat + 8.001-10.000 sm ³ hissəsi üçün hər 1 sm ³ görə - 8 manat
10.000 sm ³ -dək çox olduqda	44.000 manat + 10.000 sm ³ -dən çox hissəsi üçün hər sm ³ görə - 10 manat

Azərbaycan Respublikasına idxal olunan avtobusların istehsal tarixi 1 ildən artıq və ya qət etdiyi məsafə 100.000 kilometrədən artıq olduqda, aksiz yuxarıda qeyd olunan qaydada hesablanmış məbləğə 1,5 əmsal tətbiq edilməklə hesablanır.

İstirahət və ya idman üçün **yaxtaların** və bu məqsədlər üçün nəzərdə tutulmuş digər üzən **vasitələrin** mühərrikinin həcminin hər sm³ görə 6 manat.

Platinin hər qramına görə 4 manat.

Qızılın, ondan hazırlanmış zərgərlik və digər məişət məmulatlarının min çəki vahidindəki miqdarına görə:

1000 çəki vahidində qızılın miqdarı	Aksizin dərəcəsi
375	1,5 manat
500	2 manat
585	2,4 manat
750	3 manat
958	5 manat
999	6 manat

Emal edilmiş, çeşidlənmiş, çərçivəyə salınmış və bərkidilmiş **almazın** 1 karatı üçün 400 manat olmaqla, aksiz aşağıdakı qaydada hesablanır:

Çəki (karat)	Aksiz dərəcəsinin əmsali
<1 karat	400 manat * faktiki çəki
1-2 karat	2*400 manat * faktiki çəki
2-3 karat	3*400 manat * faktiki çəki
3-4 karat	4*400 manat * faktiki çəki
4-5 karat	5*400 manat * faktiki çəki
>5 karat	10*400 manat * faktiki çəki

İdxal edilən **xəz-dəri məmulatların**in topdansaşış bazar qiymətindən aşağı olmayan gömrük dəyərini 10 faizi;

Digər aksizli mallara tətbiq olunan aksiz dərəcələri Nazirlər Kabinetinin müvafiq qərarları ilə tənzimlənir.

Aksizlərdən azaddır



Fiziki şəxsin fərdi istehlakı üçün **1,5 litr** alkoqollu içkinin və **200 ədəd** siqaretin, **20 qram** qızılın, ondan hazırlanmış zərgərlik və digər məişət məmulatlarının, emal olunmuş, çeşidlənmiş, çərçivəyə salınmış və bərkidilmiş **0,5 karat** almazın idxalı;



Respublikaya avtomobillərlə gələn şəxslər üçün avtomobilin texniki pasportu ilə nəzərdə tutulmuş bakındakı yanacaq;



Respublika ərazisindən tranzitlə daşınan mallar;



Malların respublika ərazisinə müvəqqəti idxalı.

Aksizli malların ixracı sıfır (0) dərəcə ilə vergiyə cəlb olunur.

Unutmayın ki...

- Aksizli malların istehsalçısının aksizin ödənişi üzrə borcu olduqda, həmin borc yaranandan ödənilənədək həyata keçirilən vergi tutulan əməliyyatlar üzrə aksizlər sözügedən əməliyyatların aparıldığı vaxt ödənilməlidir. Əks təqdirdə, vergi ödəyicisinin malları istehsal binasının hüdudlarından kənara çıxartmaq hüququ yoxdur.
- Aksizli malları (xammal və materialları) aldıqda və bu malları vergi tutulan digər aksizli malların istehsalı üçün istifadə etdikdə, vergi ödəyicisi ödənilmiş aksizin məbləğini elektron vergi hesab-fakturası və ya müvafiq idxal sənədləri əsasında əvəzləşdirmək, artıq ödənilmiş verginin məbləğini isə təsdiqedicisi sənədləri vergi orqanına təqdim etdikdən sonra **45 gün ərzində** geri almaq hüququna malikdir.
- Sonradan təkrar ixrac məqsədi ilə idxal olunan mallar üçün aksiz malların idxalı zamanı ödənilir və sonradan təkrar ixracın faktiki həcminə müvafiq məbləğdə aksizi almış gömrük orqanları tərəfindən 15 gün ərzində geri qaytarılır.

Maliyyə sanksiyaları, faizlər və digər məsuliyyət tədbirləri barədə

Vergi qanunvericiliyinin pozulması hallarına görə tətbiq olunan maliyyə sanksiyaları və digər məsuliyyət tədbirləri barədə məlumatı "Maliyyə sanksiyaları, faizlər və digər məsuliyyət tədbirləri barədə Yaddaş" adlı bukletdən əldə edə bilərsiniz.



AZ1073, Azərbaycan, Bakı,
Landau küçəsi, 16

Tel.: +994 12 403 89 70

Faks: +994 12 403 89 71

E-poçt: office@taxes.gov.az

www.taxes.gov.az

